

# अभ्यर्थियों के लिए निर्देश (Instructions For Candidates)

## सामान्य निर्देश (General Instructions)

1. आपके आवेदन पत्र में सूचित अर्हता/पात्रता की प्राथमिक जाँच चयन समिति द्वारा की गई है तथापि आपको निर्देशित किया जाता है कि विज्ञापन में वर्णित अर्हता/पात्रता के मानदंड को पढ़ कर आप अपनी पात्रता स्वयं सुनिश्चित कर लें और पूर्णतया पात्र होने की दशा में ही परीक्षा में सम्मिलित हों। चयन समिति द्वारा पुनः जाँच करने पर यदि किसी स्तर पर आप अनर्ह/अपात्र पाये जायेंगे तो आपका अभ्यर्थन निरस्त कर दिया जायेगा।
2. सभी अभ्यर्थी परीक्षा केन्द्र पर दो फोटो एवं Driving License, Passport, PAN Card, Voter Identity Card, Central/State Government issued ID Card अथवा Unique Identification Card "Aadhaar" में से किसी एक फोटो युक्त पहचान पत्र की मूल प्रति तथा उसी पहचान पत्र की एक छायाप्रति अपने साथ लेकर आयेंगे जिसे माँगे जाने पर प्रस्तुत करना अनिवार्य होगा।
3. परीक्षा में सम्मिलित होने के लिए संस्था वेबसाइट से डाउनलोड किया हुआ प्रवेश पत्र अभ्यर्थी अपने साथ अवश्य लायें अन्यथा अभ्यर्थी को परीक्षा में सम्मिलित होने से रोका जा सकता है।
4. अभ्यर्थियों को सलाह दी जाती है कि वे अपना क्लिप बोर्ड या हार्ड बोर्ड/कार्ड बोर्ड जिस पर कुछ लिखा न हो तथा **नीले इंक का बाल प्वाइंट पेन** साथ लेकर आयें। **अभ्यर्थी नीले इंक के अतिरिक्त अन्य किसी इंक का प्रयोग न करें।**
5. अभ्यर्थियों को अपने पास; सारणियां (Tables), ग्राफ शीट, मानचित्र आदि रखना तथा उनका प्रयोग अनुमन्य नहीं है। अभ्यर्थियों को परीक्षा में केवल Non Programmable Scientific Calculator का प्रयोग अनुमन्य है।
6. अन्तिम आधे घण्टे (30 मिनट) में किसी अभ्यर्थी को परीक्षा कक्ष से बाहर जाने की अनुमति नहीं होगी।
7. प्रश्न पत्र, उत्तर पत्रक तथा उपस्थिति/वेरीफिकेशन पत्रक पर सभी प्रविष्टियाँ सावधानी पूर्वक भरें, यदि किसी प्रकार की त्रुटि अभ्यर्थी द्वारा की जाती है तो उसके लिए अभ्यर्थी स्वयं जिम्मेदार होगा।
8. अभ्यर्थियों को परीक्षा केन्द्र में परीक्षा प्रारम्भ होने के आधा घंटे (30 मिनट) पूर्व तथा परीक्षा प्रारम्भ होने के पश्चात विलम्बतम् 15 मिनट तक ही प्रवेश दिया जायेगा।
9. अभ्यर्थियों के साथ आये अभिभावकगण परीक्षा अवधि में संस्था प्रांगण के बाहर रहेंगे।
10. अभ्यर्थी अपने पीने हेतु पानी की पारदर्शी बोतल साथ रख सकते हैं।

## प्रश्न पुस्तिका (Question Booklet)

11. अभ्यर्थी प्रश्न पुस्तिका प्राप्त करने के पश्चात यह देख लें कि उस पर प्रश्न पुस्तिका संख्या अंकित है अन्यथा की स्थिति में उसे बदल लें। इसी प्रकार क्षतिग्रस्त अथवा फटी प्रश्न पुस्तिका भी कक्ष निरीक्षक से आग्रह कर बदल लें।
12. प्रश्न पत्र में प्रत्येक प्रश्न के लिए चार वैकल्पिक उत्तर A, B, C व D दिये गये हैं जिसमें से केवल एक ही उत्तर सही होगा।
13. अभ्यर्थी को परीक्षा समाप्ति के उपरान्त प्रश्न पुस्तिका को कक्ष निरीक्षक को वापस जमा कर देना है। इसे अपने साथ ले जाने की अनुमति नहीं है।

## उत्तर पत्रक (Answer Sheet)

14. कार्बन पेपर युक्त उत्तर पत्रक दो प्रतियों में होगी। दोनों प्रतियाँ आपस में संलग्न होंगी, जिसमें ऊपर की प्रति – मूल प्रति (Original Copy) तथा कार्बन पेपर के नीचे की प्रति – अभ्यर्थी प्रति (Candidate's copy) होगी।
15. उत्तर पत्रक में अभ्यर्थियों द्वारा प्रश्नों के उत्तर अंकित करने के लिए एक बड़ा ब्लॉक उपलब्ध है जिसके ऊपर Candidate's Response लिखा है।
16. Candidate's Response ब्लॉक के अन्दर अभ्यर्थी द्वारा सही उत्तर को अंग्रेजी के बड़े अक्षर (BLOCK CAPITAL LETTER) में, नीले इंक के बॉल प्वाइंट पेन से (A अथवा B अथवा C अथवा D – जो भी विकल्प सही हो) उत्तर पत्रक पर अंकित प्रश्न संख्या के नीचे बने खाने में लिखना होगा।
17. अभ्यर्थियों द्वारा For Evaluation Purpose Only अंकित स्तम्भ अथवा क्षेत्र में तथा FEP अंकित क्षैतिज खानों में कुछ भी न लिखा जाए।
18. अभ्यर्थी द्वारा उत्तर पत्रक में भरी गयी सूचनाओं/उत्तर विकल्प को व्हाइटनर, ब्लेड अथवा रबड़ आदि से मिटाना तथा किसी अंकित किये गये उत्तर विकल्प को ओवर राइट किया जाना अनुमन्य नहीं है।

19. परीक्षा समाप्ति के पश्चात अभ्यर्थी उत्तर पत्रक के मूल प्रति को, अभ्यर्थी प्रति से, सावधानीपूर्वक अलग करते हुए उत्तर पत्रक की मूल प्रति (Original copy) कक्ष निरीक्षक को सौंप देंगे तथा अभ्यर्थी प्रति (Candidate's copy) अपने साथ ले जायेंगे।

**गलत उत्तरों के लिए दण्ड (Punishment for Wrong Answer's)** – वस्तुनिष्ठ प्रश्न-पत्र में अभ्यर्थी द्वारा दिये गये गलत उत्तरों के लिए दण्ड दिया जायेगा।

- i. अभ्यर्थी द्वारा प्रत्येक प्रश्न के लिए दिए गए एक गलत उत्तर के लिए; प्रश्न हेतु नियत किये गये अंको का एक-तिहाई अंक दण्ड के रूप में काटा जायेगा।
- ii. यदि कोई अभ्यर्थी एक से अधिक उत्तर देता है, तो इसे गलत उत्तर माना जायेगा, यद्यपि कि दिए गए उत्तरों में से एक उत्तर सही होता है फिर भी उस प्रश्न के लिए उपर्युक्तानुसार ही उसी तरह का दण्ड दिया जायेगा।
- iii. किसी अंकित किये गये उत्तर विकल्प को परिवर्तित किये जाने हेतु यदि ओवर राइट किया जाता है तो इसे गलत उत्तर माना जायेगा इस हेतु उस प्रश्न के लिए उपर्युक्तानुसार ही उसी तरह का दण्ड दिया जायेगा।
- iv. यदि अभ्यर्थी द्वारा कोई प्रश्न हल नहीं किया जाता है अर्थात अभ्यर्थी द्वारा उत्तर नहीं दिया जाता है, तो उस प्रश्न के लिए कोई दण्ड नहीं दिया जायेगा।

### **अनुचित साधन प्रयोग (Use of Unfair Means)**

20. अभ्यर्थियों द्वारा परीक्षा कक्ष में किसी भी सामग्री का आपस में आदान-प्रदान अनुमन्य नहीं है।
21. उपर्युक्त प्रस्तर-4 में बताई गयी वस्तुओं के अतिरिक्त अभ्यर्थी अपने साथ लायी गई अन्य वस्तुएं, जैसे पुस्तक, नोट्स, सादा कागज, अवांछित सामान, संवाद के साधन, मोबाइल फोन, पेजर अथवा अन्य कोई इलेक्ट्रॉनिक उपकरण आदि, परीक्षा कक्ष के बाहर निर्धारित स्थान पर जमा कर दें। इन वस्तुओं को परीक्षा कक्ष में लाना सख्त मना है। यद्यपि कि इन वस्तुओं की सुरक्षा का प्रबन्ध रहेगा फिर भी कोई सामान यदि खो जाये तो उसका दायित्व संस्था का नहीं होगा।
22. यदि कोई अभ्यर्थी नकल करते हुए पाया जाता है या उसके पास परीक्षा में नकल करने की कोई अनधिकृत सामग्री पायी जाती है तो उसे परीक्षा विशेष से तथा संस्था की आगामी परीक्षाओं व चयन प्रक्रियाओं से वंचित (Debar) किया जा सकता है, चाहे विहित सामग्री का प्रयोग नकल करने में किया गया हो अथवा नहीं।

### **दिव्यांग अभ्यर्थियों हेतु निर्देश (Instructions for Disabled Candidates)**

दिव्यांग अभ्यर्थी –

- i. जो 40 प्रतिशत या उससे अधिक की दिव्यांगता से ग्रस्त हैं, वे अभ्यर्थी श्रुतलेखक अपने साथ लायेंगे, जिसे कोई यात्रा भत्ता संस्था द्वारा देय नहीं होगा।
- ii. जिन्होंने श्रुतलेखक एवं अतिरिक्त समय की मांग की है या जिन्होंने केवल अतिरिक्त समय की मांग की है उन्हें भी उनके द्वारा मांगे जाने पर अतिरिक्त समय 20 मिनट/प्रति घण्टे दिया जायेगा।
- iii. जो श्रुतलेखक अथवा अतिरिक्त समय का लाभ ले रहे हैं उन्हें परीक्षा में बैठने की उचित व्यवस्था (अधिमानत: भूतल पर) परीक्षा शुरू होने से पहले की जायेगी।
- iv. श्रुतलेखक हेतु पात्रता शर्तें संस्था वेब साइट पर उपलब्ध हैं।
- v. संस्था वेब साइट पर उपलब्ध प्रारूप को भरते हुए परीक्षा प्रारम्भ होने के आधे घंटे (30 मिनट) पूर्व केन्द्राध्यक्ष को श्रुतलेखक (Scribe) एवं अतिरिक्त समय अथवा केवल अतिरिक्त समय की मांग हेतु सूचना देंगे।
- vi. अपने साथ दिव्यांगता प्रमाण-पत्र, परिचय पत्र एवं दो फोटो साथ लायेंगे। केन्द्राध्यक्ष द्वारा ऐसे अभ्यर्थियों से उपबन्धन प्रपत्र भरवाते हुए अभ्यर्थी का दिव्यांगता प्रमाण पत्र, श्रुतलेखक की आईडी0 प्रूफ एवं शैक्षिक अभिलेखों की छायाप्रति संलग्न कर परीक्षा समाप्ति के पश्चात संस्था कार्यालय हेतु जमा कर लिया जायेगा।

चयन परीक्षा में सम्मिलित हो रहे समस्त अभ्यर्थियों को सलाह दी जाती है कि कोविड-19 संक्रमण से बचाव हेतु राज्य सरकार द्वारा जारी निर्देशों का अनुपालन करें।

**(अभ्यर्थी द्वारा इस निर्देश पत्रक की प्रिन्ट प्रति परीक्षा कक्ष में लाना सख्त मना है।)**